

حسب الرحمان نے میچ میں 16 وکٹیں لے کر سندھ انڈر 19 وائٹس کو 10 وکٹوں سے کامیابی دلا دی

کراچی 12 اگست 2022ء:

سندھ انڈر 19 وائٹس کے دائیں ہاتھ کے اسپنر حسب الرحمان نے میچ میں 16 وکٹیں لے کر اپنی ٹیم کو نیشنل انڈر 19 چیمپئن شپ کے تیسرے راؤنڈ کے میچ میں بلوچستان انڈر 19 وائٹس کے خلاف 10 وکٹوں سے کامیابی دلائی۔

کراچی کے یو بی ایل اسپورٹس کمپلیکس میں 27 رنز ایک کھلاڑی آؤٹ پر اپنی دوسری انگلز دوبارہ شروع کرتے ہوئے بلوچستان انڈر 19 وائٹس کی ٹیم 61 ویں اور میں 166 رنز بنا کر آؤٹ ہو گئی۔ اوپننگ بلے باز محمد اقدس نے 159 گیندوں پر 10 چوکے لگا کر سب سے زیادہ 71 رنز بنائے۔

سندھ انڈر 19 وائٹس کے لیے، ٹورنامنٹ کا اپنا پہلا میچ کھیلتے ہوئے، دائیں ہاتھ کے اسپنر حسب الرحمان نے 25.5 اور 79 رنز دے کر نو وکٹیں حاصل کیں۔ پہلی انگلز میں اسپنر نے سات وکٹیں حاصل کی تھیں۔ سندھ انڈر 19 وائٹس نے نوز کا ہدف چوتھے اور میں بغیر کوئی وکٹ کھوئے حاصل کر لیا۔

ٹی ایم سی گراؤنڈ میں، دائیں ہاتھ کے حسب اللہ کے 168 رنز اور بائیں ہاتھ کے اسپنر ضیاء اللہ کی میچ میں 10 وکٹیں نے سندھ انڈر 19 بلیوز کو بلوچستان انڈر 19 بلیوز کے خلاف انگلز اور 115 رنز سے فتح دلائی۔ ایک وکٹ پر 96 کے اور نائٹ اسکور پر اپنی پہلی انگلز دوبارہ شروع کرتے ہوئے، سندھ انڈر 19 بلیوز نے 59 اور 79 میں چھ وکٹ پر 325 رنز پر انگلز ڈکلیئر کر دی۔ حسب اللہ کی 168 رنز کی انگلز میں 13 چوکے اور 10 چھکے شامل تھے۔

بلوچستان انڈر 19 بلیوز اپنی دوسری انگلز میں 37 رنز پر ڈھیر ہو گئی۔ بائیں ہاتھ کے اسپنر ضیاء اللہ نے 11 رنز کے عوض پانچ وکٹیں حاصل کیں۔

انچ پی سی گراؤنڈ میں ناردرن انڈر 19 بلیوز اور خیبر پختونخوا انڈر 19 بلیوز کے درمیان میچ ڈرا ہو گیا۔ بغیر کسی نقصان کے 90 رنز پر اپنی پہلی اننگز دوبارہ شروع کرتے ہوئے ناردرن انڈر 19 بلیوز نے 83 اوورز میں سات وکٹوں پر 311 رنز بنائے۔ اسیر مغل، سعد مسعود اور شاکل حسین نے بیننگ سائیڈ کی جانب سے نصف سنچریاں سکور کیں۔

خیبر پختونخوا انڈر 19 بلیوز کی جانب سے ہلال احمد اور محمد شعیب نے تین، تین وکٹیں حاصل کیں۔

کھیل کے اختتام پر خیبر پختونخوا انڈر 19 بلیوز نے 15 اوورز میں بغیر کسی نقصان کے 94 رنز بنائے تھے۔ محمد فاروق نے 52 گیندوں پر چھ چوکوں اور تین چھکوں کی مدد سے 58 رنز بنائے۔

سدرن پنجاب انڈر 19 بلیوز اور سنٹرل پنجاب انڈر 19 بلیوز کے درمیان میچ ڈرا ہو گیا۔ سدرن پنجاب انڈر 19 بلیوز نے اپنی دوسری اننگز میں سنٹرل پنجاب انڈر 19 بلیوز کے خلاف سات وکٹوں پر 129 رنز بنائے تھے۔ سدرن پنجاب انڈر 19 بلیوز کے شر جیل حسن نے 98 گیندوں پر تین چوکوں اور ایک چھکے کی مدد سے سب سے زیادہ 62 رنز بنائے۔

سنٹرل پنجاب بلیوز کے علی اسفند، علی رضا اور ار حم نواب نے دو دو وکٹیں حاصل کیں۔

اس سے پہلے، 16 اوور میں دو وکٹ پر 38 کے اوور نائٹ اسکور پر اپنی پہلی اننگز دوبارہ شروع کرتے ہوئے، سنٹرل پنجاب کی ٹیم 48 ویں اوور میں 108 رنز پر ڈھیر ہو گئی۔ جنوبی پنجاب کے بلال احمد 40 رن دے کر 5 وکٹیں حاصل کیں۔

راشد لطیف کرکٹ اکیڈمی گراؤنڈ میں سنٹرل پنجاب انڈر 19 وانٹس اور سدرن پنجاب انڈر 19 وانٹس کے درمیان میچ ڈرا ہو گیا۔ ایک وکٹ پر 36 کے اوور نائٹ اسکور پر اپنی پہلی اننگز دوبارہ شروع کرتے ہوئے، سدرن پنجاب انڈر 19 وانٹس نے 83 اوورز میں سات وکٹ پر 316 رنز بنائے۔ حبیب ناظم اور عزیز ممتاز نے نصف سنچریاں سکور کیں۔

سنٹرل پنجاب انڈر 19 وانٹس کی جانب سے حسن علی جو نیئر نے 115 رنز کے عوض چار وکٹیں حاصل کیں۔

جواب میں سنٹرل پنجاب انڈر 19 وانٹس نے کھیل کے اختتام پر اپنی دوسری اننگز میں چھ اوورز میں ایک وکٹ پر 41 رنز بنائے تھے۔

این بی پی اسپورٹس کمپلیکس میں خیبر پختونخوا انڈر 19 واٹس اور ناردرن انڈر 19 واٹس کے درمیان میچ ڈرا ہو گیا۔ 79 اوورز میں آٹھ وکٹ پر 167 کے اسکور پر اپنی پہلی اننگز دوبارہ شروع کرتے ہوئے ناردرن انڈر 19 واٹس 83 اوورز میں نو وکٹ پر 183 رنز بنانے میں کامیاب رہی۔

جواب میں خیبر پختونخوا انڈر 19 واٹس نے اپنی پہلی اننگز 57.4 اوورز میں 9 وکٹوں پر 185 رنز بنا کر ڈکلیئر کر دی۔ شاہ زیب خان نے 173 گیندوں پر 9 چوکوں کی مدد سے ناقابل شکست 75 رنز بنائے۔

ناردرن واٹس کی جانب سے عبدالباسط اور محمد نبیل نے تین تین وکٹیں حاصل کیں۔

ناردرن انڈر 19 واٹس نے اپنی دوسری اننگز میں تین اوورز میں بغیر کسی نقصان کے 12 رنز تھے۔

تین راوندز کے اختتام پر پول اے میں سندھ بلوز 11 پوائنٹس کے ساتھ سرفہرست ہو گئی جبکہ سدرن پنجاب بلوز 10 پوائنٹس کے ساتھ دوسرے نمبر پر ہے، پول بی میں ناردرن واٹس 13 پوائنٹس جوڑ کر پہلے اور سندھ واٹس 10 پوائنٹس کے ساتھ دوسرے نمبر پر آگئی۔

ٹورنامنٹ کا چوتھا راونڈ 15 اگست سے شروع ہو گا۔